



GVERN TA' MALTA
SEGRETARJAT PARLAMENTARI
GĦALL-GVERN LOKALI



 **RIFORMA**
GVERN LOKALI

DOKUMENT GWIDA: PROĊESS TA' KONSULTAZZJONI
GĦALL-ISTRATEGIJA TAL-GVERN LOKALI

AWWISSU 2022






DOKUMENT GWIDA:

PROĊESS TA' KONSULTAZZJONI GĦALL-ISTRATEGIJA TAL-GVERN LOKALI

KELMTEJN QABEL





ALISON ZERAFÀ CIVELLI

Segretarju Parlamentari għall-Gvern Lokali

Il-Kunsilli Reġjonali u Lokali f'Malta u Għawdex huma l-ewwel vuċi u għajjnuna lir-residenti fil-lokalitajiet. Matul iż-żmien ilkoll fhimna li l-Kunsilli Lokali jgħinu sabiex ir-residenti lokali jkunu moqdiġin u jgħixu haġja aktar komda.

L-irwoli u l-isfidi matul is-snin inbidlu u dan ifisser li l-Kunsilli Lokali jehtigilhom li jadattaw u jkunu reżiljenti. L-imbija tal-Covid 19 u l-isfidi li gābet magħha, kien eżempju wieħed u ċar li minkejja d-diffikultajiet u l-isfidi li gābet magħha holoq opportunità lill-Kunsilli Lokali sabiex jadattaw, ikunu pro-attivi, innovattivi u jilqgħu għall-preżent u l-bżonnijiet tal-lokal u r-residenti. Il-Gvern Lokali għalhekk jehtieġli li jkun flessibbli u jadatta għal sistemi u proċeduri godda li jkunu kapaċi jindirizzaw l-ambjent li dejjem jinbidel.


Il-Gvern Ċentrali qiegħed hemm sabiex jappoġġja u jipprovdi l-assistenza meħtieġa biex il-Gvern Lokali f'Malta jkollu l-għodda neċessarja biex jaffaċja l-isfidi li jiltaqgħu magħhom minn żmien għal żmien. Bħala Segretarju Parlamentari responsabbli mill-Gvern Lokali kommissa li nkompli nisma' mingħand l-imsieħba u l-membri kollha, iżda wkoll kommissa li naġixxi fl-aħjar interess tal-membri fi hdan il-Kunsilli Reġjonali u Lokali, fuq kollox, fl-aħjar interess tar-residenti u l-lokalitajiet Maltin u Għawdxin.

Għaldaqstant qegħdha nvara dan il-proċess ta' konsultazzjoni sabiex nisimgħu u niddiskutu flimkien erba' temi li se jgħinuna nirriflettu u nwasslu l-ħsbijiet tagħna: Governanza Tajba u Effettiva, Reġjuni Aktar b' Saħħithom, Lokalitajiet b'Ambjent Aktar Nadif u Kunsilli Lokali Viċin in-Nies.

Inħares 'il quddiem sabiex flimkien mal-Presidenti tar-reġjuni, mas-Sindki u l-kunsilliera, is-segretarji eżekuttivi u l-ħaddiema, l-imsieħba kollha u dawk interessati, infasslu strategija li tgħinna naslu, tgħinna nindirizzaw sfidi godda u nkunu mħejjija għal opportunitajiet biex intejbu l-ħajja tan-nies kuljum.



DAĦLA	9
TEMI TA' KONSULTAZZJONI	
1. GOVERNANZA TAJBA U EFFETTIVA	11
2. INSAĦĦU R-REĠJUNI	13
3. LOKALITAJIET B'AMBJENT AKTAR NADIF	17
4. KUNSILLI LOKALI VIĊIN IN-NIES	19
LAQGHAT TA' KONSULTAZZJONI	23



DA#LA

Mal-miġja tal-Inglizi fil-gzejjer Maltin feġġew l-ewwel strutturi ta' Kunsilli Lokali u l-irwol ta' sindku. Izda, il-Kunsilli Lokali kif nafuhom illum daħlu fis-seħh permezz ta' liġi fl-1993. Fl-20 ta' Novembru tal-istess sena saret l-ewwel elezzjoni għal 12-il Kunsill Lokali. Għalhekk is-sena d-dieħla, fl-2023 il-Kunsilli Lokali ser jiċcelebraw it-30 sena Anniversarju mit-twaqqif tagħhom.

Fl-2011 twaqqfu 5 Kumitati Reġjonali sabiex jissostitwixxu dawk li sa dak iż-żmien kienu 9 Kumitati Kongunti. B'riżultat tar-Riforma tal-Gvern Lokali fl-2019, fil-bidu tas-sena 2022 il-Kunsilli Reġjonali żdiedu minn 5 għal 6. Filwaqt, li 3 Kunsilli Reġjonali baqgħu l-istess ġew iffurmati 3 Kunsilli Reġjonali godda. Dan it-tibdil sar sabiex il-Kunsilli Reġjonali jkunu aktar effettivi u effiċjenti.

Is-Segretarjat Parlamentari għall-Gvern Lokali jipprevedi li l-Kunsilli Reġjonali ser jkunu qegħdin iservu bħala sisien għat-titjib fil-qasam tal-Gvern Lokali – titjib li ser ikun qiegħed jinbena permezz ta' tnedija ta' proċess ta' konsultazzjoni għall-Istrateġija tal-Gvern Lokali, fejn l-għan ewlieni huwa t-tishih tal-Kunsilli Reġjonali.


Dan id-dokument gwida jipprezenta 4 temi ta' konsultazzjoni prinċipali, sabiex jigwidaw il-Kunsilli Reġjonali fil-proċess ta' konsultazzjoni mal-Kunsilli Lokali rispettivi tagħhom.

B'hekk filwaqt li tinholq struttura strateġika, il-Kunsilli Reġjonali jkunu jistgħu jservu bħala punt ta' referenza u sostenn għall-Kunsilli Lokali fi hndanhom. Din l-istruttura għandna tkun għodda għall-Kunsilli Reġjonali sabiex tissarraf il-ħidma fil-qasam tal-Gvern Lokali f'governanza tajba u effettiva, f'lokalitajiet b'ambjent aktar nadif u b'Kunsilli Lokali viċin in-nies, għall-lokalitajiet ta' eċċellenza għall-benefiċċju tal-komunitajiet Maltin u Għawdxin.

01.

GOVERNANZA

TAJBA U EFFETTIVA



1.1- ME955 - TAHRIG' HOLISTIKU DWAR IL-GOVERNANZA LILL-MEMBRI ELETTI U AMMINISTRATTIVI.

Għandu jkun hemm taħriġ kontinwu kemm għall-membri eletti kif ukoll għall-Amministrazzjoni tal-Kunsilli Lokali. Filwaqt li jgħolli l-livell tal-Kunsill Lokali dan għandu jikkontribwixxi sabiex ikun hemm sinerġija bejn il-partijiet.

1.2- INHEĠĠU U NAPPOĠĠAW IL-KUNSILLI LOKALI FL-APPLIKAZZJONI GHALL-ELOGE (EUROPEAN LABEL OF GOVERNANCE EXCELLENCE). PERMEZZ TA' HEKK NIMMIRAW LI NILHQU LIVELL TA' EĊCELLENZA.

Tiġi ntrodotta sistema ta' standards fuq bażi nazzjonali li sservi bħala qafas għal dawk il-Kunsilli Lokali li jidhlu għall-evalwazzjoni sabiex jingħataw il-label. Il-Kunsilli Reġjonali jiġu mħarrġa sabiex jassistu lill-Kunsilli Lokali fil-proċess. Il-Gvern Ċentrali għandu johlq miri u incentivi li eventwalment iwasslu sabiex f'numru ta' snin jizjed in-numru ta' Kunsilli Lokali u Reġjonali li jilhqqu livell ta' eċċellenza.

1.3 - INSAHĦU L-ISTRUTTURI INTERNI.

Issir analiżi tal-ħidma tal-Kunsilli Lokali u Reġjonali f'kull livell u abbażi tar-riżultati tinholq teknoloġija komuni (sistemi bħal accounts software, ilmenti, pjattaforma ta' kuntatt dirett ma' entitajiet governattivi ohra eċċ) għall-Kunsilli Lokali u Reġjonali kollha. Minbarra li tiffaċilita l-ħidma tal-Kunsilli Lokali, it-tali inizjattiva tippermetti lid-Divizjoni għall-Gvern Lokali tissorvelja u tassisti fejn meħtieġ.

Jiġu skrutinizzati d-diffikultajiet bejn il-Kunsilli Lokali u Reġjonali u jsir

eżerċizzju li permezz tiegħu kkun hemm linji gwida ċari b'mod ħolistiku.


1.4 - INSAHĦU L-KONTABBILITÀ PERMEZZ TA' GWIDA DETTALJATA U AKTAR APPOĠĠ PROFESSIONALI LILL-KUNSILLI LOKALI U REĠJONALI.

Jiġi ntrodott mekkanizmu li permezz tiegħu, il-Kunsilli Reġjonali jkollhom aktar professjonisti bħala mpjegati u mhux konsulenti. Dawn għandhom jipprovdu gwida lill-Kunsilli Reġjonali u Lokali.

1.5 - ME970 - VOT 16 - TINGHATA S-SETGHA LI JIĠI EŻERĊITAT ID-DRITT TAL-KARIGA QABEL L-ETÀ TA' 18-IL SENA.

1.6 - ME971 - STUDJU DWAR MEKKANIŻMU LI JWITTI T-TRIQ GĦAL AKTAR RAPPREŻENTAZZJONI WIESA FIL-KUNSILLI LOKALI. DAN GHANDU JIĠI KONKLUŻ SA L-ELEZZJONI LI JMISS TAL- 2024 U JUŻA BĦALA BAŻI DAK LI ĠIE APPLIKAT GHALL-PARLAMENT MALTI.

Bil-għan illi jintlaħqu l-miri stabbiliti għandu jkun hemm inkluzjoni ta' individwi f'livelli ta' kumitati u sotto-kumitati skont il-ħtieġa tal-lokalità. Dan jassigura illi l-individwi jkunu diġa' familjari mal-istrutturi u l-mekkanizmi adottati mill-Kunsilli Lokali rispettivi.



02.

INSAĦĦU
R-REĠJUNI

2.1- ME948 - SER TIĠI XPRUNATA HIDMA NTENSIVA MILL-KUNSILLI REĠJONALI SABIEX JITHARSU D-DRITTIJET TAL-KUNSILLI LOKALI FL-IŻVILUPP TAL-POLITIKA NAZZJONALI.

Ikun hemm konsultazzjoni kontinwa bejn il-Kunsilli Reġjonali u l-awtoritajiet ċentrali bil-għan illi jiġu diskussi fuq livell reġjonali proġetti li jkunu ser jiġu implimentati u li jaffettwaw kemm direttament kif ukoll indirettament l-operat tal-Kunsilli Lokali u Reġjonali.

Ser tinbena relazzjoni aktar mill-qrib mal-entitajiet governattivi varji sabiex niżguraw li l-Kunsilli Lokali jiġu kkonsultati fuq proġetti pubbliċi li jkunu qed isiru fil-lokalità tagħhom.

Jiġi introdott il-kunċett ta' liasion officers biex il-Kunsilli Lokali u Reġjonali jkollhom punt ta' referenza u jingħataw assistenza f'waqtha jew assistenza fejn ikun meħtieġ.

2.2 - ME952 - JIĠI ŻGURAT LI L-KUNSILLI LOKALI JIRĊIEVU PERSENTAĠĠ MID-DHUL TA' ATTIVITAJIET LI JOHOLQU NKONVENJENT FIL-LOKALITAJIET TAGĦHOM.

Tali miżuri għandhom jinkludu kemm attivitajiet minn entitajiet kummerċjali kif ukoll minn dawk li l-Kunsilli Lokali huma diġa' involuti fihom. Għandu jkun żgurat illi attivitajiet bħal tqegħid ta' mwejjed u sigġijiet minn stabbilimenti kummerċjali u guest houses jikkontribwixxu lura lil-lokalità li joperaw minnha.

2.3- ME953 - IL-KUNSILLI REĠJONALI JKUNU STRUMENTALI SABIEX IR-RIŻORSI JINTUŻAW B'MOD AKTAR EFFIĊJENTI PERMEZZ TA' KOLLABORAZZJONI FUQ INIZJATTIVI VARJI BEJN DIVERSI LOKALITAJIET.

Introduzzjoni ta' proġetti u sistemi komuni fuq bażi Reġjonali.

2.4 - ME956 - JINSTAB MEKKANIŻMU TA' KIF PRATTIĊI TAJBA JINQASMU MA' REĠJUNI OHRA U ANKE JIĠI PPREMJAT DAK JEW DAWK IR-REĠJUNI LI JKUNU HADMU L-AKTAR B'RISQ IL-KOMUNITAJIET TAGĦHOM.

Jinholoq programm ta' laqgħat regolari bejn il-membri tal-Kunsilli Reġjonali bl-involvement tal-Amministrazzjoni bil-għan illi jkun hemm bdil ta' ideat. Minbarra li jinqasmu prattiċi tajba u joħorgu kunċetti ġodda dan għandu jservi sabiex kull Kunsill Reġjonali jagħmel eżerċizzji nterni dwar x'titjieb jista' jkun hemm fir-Reġjun rispettiv.

2.5 - ME963 - ISIR STUDJU TA' KIF NISTGHU NTEJBU S-SWIEQ FIL-LOKALITAJIET BIEX INNAQSU L-INKONVENJENT LILL-PUBBLIKU.

Is-swieq fil-beraħ ikunu regolati adegwament u b'mod sostenibbli filwaqt illi jservu ta' servizz għall-komunitajiet u mhux inkonvenjent. Sabiex dan iseħħ ir-regolaturi li f'dan il-każ huma l-Kunsilli Lokali, għandu jkollhom aċċessibilità għar-riżorsi kollha meħtieġa.

2.6 - ME965 - REVIŻJONI TAL-ISKEMA LI TIEHU HSIEB LI JIĠU RESTAWRATI SITI TA' VALUR STORIKU U ARTISTIKU B'XI KRITERJI PARTIKOLARI.

Għandha ssir analiżi fuq bażi reġjonali tal-assi ta' valur storiku u artistiku fir-Reġjun rispettiv u l-istat li jinsabu fih. B'hekk jiġi żgurat illi l-iskemi jkunu qegħdin jagħmlu tajjeb bil-għan illi ma jintilifx wirt storiku u artistiku. Għandha tiġi wkoll evalwata l-possibilità illi l-istess skema tkun tkopri l-wirt artistiku mhux tanġibbli.

2.7- ME966 - KOORDINAMENT REĠJONALI SABIEX FEJN POSSIBBLI L-PERMESSI JINHARĠU B'MOD DIĠITALI.


Għandu jkun hemm analiżi tas-sistemi eżistenti u studju sabiex jitnaqqas l-inkonvenjent preżenti li jaffaċjaw ir-residenti.

2.8 - ME968 - SHARED INFORMATION MINN NUMRU TA' STAKEHOLDERS SABIEX JITTEJJEB L-IPPJANAR U L-KOMUNIKAZZJONI.



03.

LOKALITAJIET
B'AMBJENT
AKTAR NADIF



3.1 - ME954 - ĠBIR TA' SKART AKTAR EFFIĊJENTI LI JHARES LEJN IL-BŻONNIJET TA' KULL LOKALITÀ F'KUNTEST REĠJONALI U LI GHANDU JNAQQAS IL-PIŻ AMMINISTRATTIV MINN FUQ IL-KUNSILLI LOKALI.

Sorveljanza u żieda fir-riżorsi għall-Kunsilli Reġjonali sabiex ikunu jistgħu jimplimentaw b'effiċjenza u jiġu massimizzati r-riżorsi ta' miżuri li ttiehdu matul l-2022.

3.2 - ME964 - LATRINI AWTOMATIĊI B'REVIŻJONI TAL-HLASIJET SABIEX DAWN IKUNU SOSTENIBBLI.

Ikun hemm konsultazzjoni mal-Kunsilli Lokali u Reġjonali bil-għan illi jiġi stabbilit l-ammont ta' latrini pubbliċi meħtieġa f'kull lokalità. Sussegwentement isir pjan sabiex fuq medda ta' snin il-latrini pubbliċi jinqalbu għal latrini awtomatiċi.

Fejn meħtieġ il-latrini pubbliċi m'għandhomx bilfors ikunu mibnija iżda jista' jkun hemm l-introduzzjoni tal-kunċett ta' mobile toilets b'sistemi ta' tindif u sanitizzar awtomatiku.

3.3 - ARJA AKTAR NADIFA PERMEZZ TA' INCENTIVI U MIŻURI LI JNAQQSU L-EMMISSJONIJET.

Ikompli jithaddem mekkanizmu sabiex il-vetturi tal-Kunsilli Lokali jkunu environmentally friendly, preferibbilment elettrici.

Jissahħaħ il-kunċett ta' servizzi ta' trasport mingħajr hlas li joffru l-Kunsilli Lokali u Reġjonali bil-għan illi jonqsu l-emmissjonijiet u jitnaqqas it-traffiku miċ-ċentri tal-ibliet u l-irhula.

Il-Kunsilli Lokali u Reġjonali jkunu nvoluti fis-sistemi ta' tqassim ta'

provvisi lil stabbilimenti kummerċjali sabiex jitnaqqsu r-rotot u tizdied l-effiċjenza.

Introduzzjoni ta' miżuri mill-Kunsilli Lokali u Reġjonali sabiex jiġu ntrodotti miżuri li jharsu l-ambjent bħalma hi r-rota. Il-Kunsilli Lokali u Reġjonali jkollhom il-mezzi meħtieġa sabiex jipprovdu l-infrastruttura neċessarja.


Jissahħu l-istrutturi u jkun hemm investimenti akbar sabiex żoni strateġiċi, b'mod speċjali fil-qalba tal-ibliet u l-irhula jiġu pedonali. Dan għandu jseħh mingħajr ma jkun hemm impatt negattiv fuq il-komunitajiet rispettivi.

3.4 - NIMPLIMENTAW METODI AKTAR EFFIĊJENTI U EFFETTIVI GHAT-TINDIF TAT-TOROQ FIL-LOKALITAJIET TA' PAJJIŻNA.

Introduzzjoni ta' sistemi mekkanizzati li jnaqqsu ċ-ċans ta' abbuż flimkien ma' sistemi ta' monitoraġġ adegwat għal sistemi mhaddma b'mod manwali.

Konsultazzjoni mal-Kunsilli Lokali u Reġjonali dwar il-problemi u mekkanizmu komuni sabiex il-problemi jiġu ratifikati.

Diskussjonijiet sabiex ikun hemm aċċertament illi l-Kunsilli Lokali, Reġjonali u l-awtoritajiet ċentrali jkunu qegħdin jaħdmu f'sinergija u x-xogħol li jsir minn parti jkun jikkumplimenta dak li jkun sar minn terzi.



04.

KUNSILLI LOKALI VIĊIN IN-NIES

4.1 - ME950 - KUNSILLI LI JSOSTNU STIL TA' HAJJA SANA PERMEZZ TA' PROGRAMM LI JIPPROMWOVI INIZJATTIVI U PROĠETTI LI JTEJBU U JGHOLLU L-LIVELL TAL-KWALITA' TAL-HAJJA TAR-RESIDENTI.

Il-Kunsilli Lokali/Reġjonali jikkonsultaw mal-komunitajiet bil-għan illi jiġu stabbiliti l-htiġijiet tal-lokalitajiet.

Ikun hemm monitoraġġ adegwat bil-għan illi jiġi żgurat illi l-proġetti proposti jkunu għall-ġid komuni.

Introduzzjoni ta' kunċetti ġodda li jinvolvu lir-residenti jkollhom sehem attiv fid-deċiżjonijiet meħuda.

Implimentazzjoni ta' kunċetti bħalma huma community gardens u servizzi komuni għall-komunitajiet.

Jiġi estiż gradwalment il-proġett pilota School Grannies flimkien mal-awtoritajiet konċernati sakemm ikun ikopri t-territorju nazzjonali. Din l-inizjattiva għandha tkun ta' benefiċċju għat-tfal u familji filwaqt li tagħti kontribut għal aktar anzjanità attiva.

4.2 - ME949 - INRESSQU SERVIZZI TA' ENTITAJIET GOVERNATTIVI EQREB LEJN IR-RESIDENTI BILLI NIFFAĊILITAW L-AĊĊESSIBILITÀ MILL-UFFIĊINI TAL-KUNSILLI LOKALI.

Introduzzjoni ta' aktar servizzi mill-Kunsilli Lokali u Reġjonali li min-naħa tagħhom jingħataw ir-rizorsi meħtieġa biex ikunu aktar effiċjenti.

Immodernizzar u ristrutturar tas-servizzi u introduzzjoni ta' aktar teknoloġija bil-għan illi tiżdied l-effiċjenza u l-aċċessibilità.

4.3 - ME951 - IL-KUNSILLI LOKALI SER IKUNU QEGHDIN JIDENTIFIKAW PROĠETTI LI JINDIRIZZAW IL-HTIĠIJET TAR-RESIDENTI WARA LI JITLESTA L-ISTUDJU XJENTIFIKU KKUMMISSJONAT MILL-KUNSILLI REĠJONALI.

4.4 - NIŻGURAW LI L-PROĠETTI JKUNU NKLUSSIVI U FEJN APPLIKABBLI TITTIEHED IN KUNSIDERAZZJONI L-OPINJONI TAT-TFAL.

Ikun hemm konsultazzjoni u jiġi żgurat illi l-ispazji pubbliċi jkunu aċċessibbli għal kulhadd u fejn possibbli jithaddan il-kunċett ta' all-inclusive bi spazji allokatu għal tfal u adulti bi problemi emottivi, sensorjali eċċ.

Jiġi introdott mekkanizmu, li permezz tiegħu l-Kunsilli Lokali, Reġjonali u entitajiet jimplimentaw proġetti all-inclusive u jibbenefikaw minn incentivi.

Ikun hemm diskussjonijiet ma' negozji u jissahhaħ il-kunċett ta' CSR (Corporate Social Responsibility) li permezz tiegħu n-negozji jroddu lura lill-komunitajiet proġetti nklussivi.

Jithaddem mekkanizmu li permezz tiegħu l-Kunsilli Lokali jiġu mheġġa jidentifikaw proġetti nklussivi li mbagħad jiġu nkorporati fil-qafas tal-pjan ta' hidma li l-istess Kunsilli Lokali jadottaw. B'hekk ikun aktar faċli li jinkiseb finanzjament u jkun hemm possibbiltà akbar illi l-proġetti jiġu implimentati.

4.5 - ME967 - TNEDIJA TA' MOBILE APP HOLISTIKA LI MINNHA R-RESIDENTI JKOLLHOM AĊĊESS GĦAS-SERVIZZI OFFRUTI MILL-KUNSILLI LOKALI KOLLHA F'MALTA U GHAWDEX.

Jiġi stabbilit x'servizzi jistgħu jiġu offruti permezz tal-pjattaforma u jkun żgurat illi r-residenti jingħataw feedback fi żmien pre-stabbilit.

Tingħata l-fakultà illi r-residenti jkollhom il-possibilità illi permezz tal-istess mobile app iressqu sugġerimenti għat-titjib li jaraw meħtieġ fil-lokalità tagħhom.

Ikun hemm pjattaforma komuni li tkun aċċessibbli għal monitoraġġ u assistenza mid-Divizjoni għall-Gvern Lokali li min-naħa tiegħu ma jkollux il-ħtieġa li jitlob l-informazzjoni lill-Kunsilli Lokali jew Reġjonali. Fl-istess waqt l-istess Divizjoni tkun tista' tassisti fejn meħtieġ.


4.6 - ME969 - IS-SERVIZZ TAL-PULIZIJA TAL-KOMUNITÀ JIĠI ESTIŻ GĦAL LOKALITAJIET OHRA SABIEX INHARSU S-SIGURTÀ FIL-KOMMUNITAJIET TAGHNA.

Jissahħaħ il-kuncett ta' pulizija tal-komunità u jkun żgurat illi l-proġett ikollu r-rizorsi meħtieġa sabiex jithaddem b'effiċjenza.

Tiġi evalwata l-possibilità illi l-Kunsilli Lokali jkunu l-bażi ta' operat tal-pulizija tal-komunità, bi spazju allokat fejn dawn tal-aħħar ikunu jistgħu jiggwidaw lir-residenti u jassistu fi privatezza.



LAQGĦAT TA' KONSULTAZZJONI



Skeda ta' laqgħat ta' konsultazzjoni mal-Kunsilli Reġjonali u l-Kunsilli Lokali fi hdanhom.

Kunsill Reġjonali Tramuntana

DATA: L-Erbgħa, 9 ta' Novembru 2022

HIN: 17:30 - 19:30

POST: TBC

Kunsill Reġjonali Lvant

DATA: L-Erbgħa, 9 ta' Novembru 2022

HIN: 17:30 - 19:30

POST: TBC

Kunsill Reġjonali Punent

DATA: Il-Hamis, 10 ta' Novembru 2022

HIN: 17:30 - 19:30

POST: TBC

Kunsill Reġjonali Port

DATA: L-Erbgħa, 16 ta' Novembru 2022

HIN: 17:30 - 19:30

POST: TBC

Kunsill Reġjonali Nofsinhar

DATA: L-Erbgħa, 16 ta' Novembru 2022

HIN: 17:30 - 19:30

POST: TBC

Kunsill Reġjonali Għawdex

DATA: Il-Hamis, 17 ta' Novembru 2022

HIN: 14:30 - 16:30

POST: TBC



Notamenti





 **RIFORMA**
GVERN LOKALI



GVERN TA' MALTA
SEGRETARJAT PARLAMENTARI
GHALL-GVERN LOKALI